



दिल्ली की राजस्थान पर दमदार जीत

केएल राहुल और निसंका के अर्द्धशतक, 7 विकेट से पराजित किया

जयपुर, 1 मई. इंडियन प्रीमियर 2026 में शुक्रवार को राजस्थान रॉयल्स और दिल्ली कैपिटल्स के बीच मुकाबला हुआ। जहां बाजी दिल्ली कैपिटल्स ने मारी। दिल्ली ने 226 रनों का टारगेट चेज किया, जो उसका आईपीएल का सबसे बड़ा रनचेज रहा। दिल्ली ने रनचेज को 3 विकेट खोकर कंपलीट किया। इस मैच में राजस्थान की टीम ने पहले खेलते हुए 225/6 का स्कोर बनाया था।

दिल्ली कैपिटल्स टीम की जीत के हीरो ओपनर केएल राहुल (70) और पथुम निसंका (62) रहे, जिन्होंने शानदार बल्लेबाजी कर पूरा मैच ही पलट दिया। राजस्थान की टीम पूरे मुकाबले में विकेट लेने के लिए तरसती रही, उनको जब विकेट मिले भी तो वे नाकाफी साबित हुए। नीतीश राणा ने भी 33 रनों की उपयोगी पारी खेली। वहीं दिल्ली की ओर ट्रिस्टन स्टब्स और आशुतोष शर्मा नाबाद लौटे और मैच फिनिश किया। इससे पहले राजस्थान की ओर से रियान परग और डोनोंवन फरेरा ने शानदार पारियां खेलीं।

दिल्ली की टीम की ओर से ओपनिंग करने केएल राहुल और पथुम निसंका आए, दोनों ने सभी शुरुआत की। दोनों ने



मिलकर 4.1 ओवर्स में 51 रन जोड़ लिए। वहीं देखते ही देखते 8.4 ओवर्स में दोनों के बीच पार्टनरशिप 100 रनों की हो गई। हालांकि जब दिल्ली का स्कोर 110 था तब निसंका 9.3 ओवर्स में रवींद्र जडेजा की गेंद पर एलबीडब्ल्यू हो गए। दिल्ली को दूसरा झटका नीतीश राणा के रूप में लगा। जो 17 गेंदों पर 33 रन बनाकर तुषार देशपांडे की गेंद पर ध्रुव


जुरेल को कैच दे बैठे। कुछ देर बाद ही केएल राहुल भी 40 गेंदों पर 75 रन जड़कर आउट हो गए। इस मुकाबले में राजस्थान रॉयल्स की शुरुआत खराब रही। लेकिन अंतिम ओवर्स में डोनोंवन फरेरा की पारी को बढौलत राजस्थान ने बड़ा स्कोर खड़ा कर दिया। रियान परग ने भी शानदार पारी खेली। मैच में यशस्वी जायसवाल ने मिचेल स्टार्क की पहली ही

गेंद पर छक्का मारा। हालांकि वो तीसरी गेंद पर आउट हो गए; इसके बाद काइल जेमीसन के दूसरे ओवर में अपनी पहली गेंद का सामना करते हुए वैभव सूर्यवंशी ने चौका मारा, लेकिन वो दूसरी गेंद पर प्लेड ऑन हो गए। इसके बाद रियान परग और ध्रुव जुरेल ने संभलना शुरू किया और मौका पड़ने पर हाथ खोले। दोनों के बीच 102 रनों की पार्टनरशिप

स्कोर बोर्ड

राजस्थान बल्लेबाजी खिलाड़ी	रन	गेंद	विकेट	उत्कृष्ट
यशस्वी जायसवाल	6	3	0	1
वैभव सूर्यवंशी	4	2	1	0
ध्रुव जुरेल	42	30	4	1
रियान परग	90	50	8	5
रवींद्र जडेजा	20	14	1	1
डोनोंवन फरेरा	47	14	2	6
शुभम दुवे	6	6	1	0
जोका आर्वर	1	1	0	0
अतिरिक्त 9, कुल 20 ओवर में 225/6				
दिल्ली रॉयल्स	मिचेल स्टार्क 4-0-40-3, काइल जेमीसन 4-0-48-1, अक्षर पटेल 4-0-39-1, कुलदीप यादव 4-0-41-0, टी नटराजन 4-0-54-1.			
दिल्ली बल्लेबाजी खिलाड़ी	रन	गेंद	विकेट	उत्कृष्ट
पथुम निसंका	62	33	6	3
केएल राहुल	75	40	6	5
ट्रिस्टन स्टब्स	33	17	3	2
नितीश राणा	18	11	1	1
आशुतोष शर्मा	25	15	4	0
अतिरिक्त 13, कुल 19.1 ओवर में 226/3				
गेंदाबाजी	जोका आर्वर 4-0-46-1, नंदी बोर 3-0-41-0, तुषार देशपांडे 4-0-38-1, बुजेश शर्मा 3.1-0-35-0, रवि बिस्मई 2-0-28-0, रवींद्र जडेजा 3-0-33-1.			

हुई। इसी दौरान जुरेल (42) अक्षर पटेल की गेंद पर ट्रिस्टन स्टब्स की गेंद पर आउट हो गए। इसके बाद अक्षर पटेल मिचेल स्टार्क को लेकर आए, जिन्होंने अपने तीसरे ओवर में पहले रवींद्र जडेजा (20) और फिर परग (90) को आउट किया। अंत में आकर डोनोंवन फरेरा ने आतिशी बल्लेबाजी की। उन्होंने महज 13 गेंदों पर 47 रन (2 चौके और 6 छक्के) जड़ दिए।



चेपक में मुंबई इंडियंस की आखिरी उम्मीद जिंदा

चेन्नई, 01 मई. आईपीएल 2026 के 44वें मुकाबले में एक बार फिर क्रिकेट के सबसे चर्चित और ऐतिहासिक प्रतिद्वंद्वियों में शामिल चेन्नई सुपर किंग्स और मुंबई इंडियंस आमने-सामने होंगे। चेपक स्टेडियम में खेले जाने वाला यह मुकाबला न सिर्फ अंक तालिका के लिहाज से महत्वपूर्ण है, बल्कि दोनों टीमों के आत्मविश्वास और प्लेऑफ की दौड़ पर भी गहरा असर डाल सकता है।

एक ओर जहां चेन्नई सुपर किंग्स अपने घरेलू मैदान पर जीत दर्ज कर अपनी स्थिति को मजबूत करने और प्लेऑफ की उम्मीदों

को जिंदा रखने की कोशिश करेगी, वहीं दूसरी ओर मुंबई इंडियंस के लिए यह मैच 'करो या मरो' जैसा बन चुका है। लगातार हारों से जूझ रही मुंबई के लिए यह मुकाबला टूर्नामेंट में अपनी आखिरी उम्मीदों को बनाए रखने का अवसर है। पिच और परिस्थितियों को देखते हुए चेपक में हमेशा स्पिन गेंदबाजों का दबदबा देखने को मिलता है। ऐसे में मुंबई के शीर्ष और मध्य क्रम को बड़ी चुनौती का सामना करना पड़ेगा। मुंबई के लिए सबसे बड़ी चिंता सूर्यकुमार यादव, तिलक वर्मा और हार्दिक पंड्या की फॉर्म और स्पिन के खिलाफ उनका प्रदर्शन रहेगा।

मुंबई इंडियंस ने इस सीजन में अब तक आठ में से छह मुकाबले गंवाए हैं, जिससे उनकी स्थिति बेहद नाजुक हो गई है। अगर उन्हें प्लेऑफ की दौड़ में बने रहना है तो अब हर मैच में जीत जरूरी हो गई है। दूसरी तरफ चेन्नई सुपर किंग्स ने आठ मैचों में तीन जीत हासिल कर छह अंक जुटाए हैं और वह अंक तालिका में छठे स्थान पर बनी हुई है। ऐसे में यह मुकाबला दोनों टीमों के लिए अलग-अलग कारणों से बेहद अहम हो गया है।

एक नजर में टेनिस खिलाड़ी निशिकोरी केई लेंगे संन्यास

टोक्यो, ग्रैंड स्लैम फाइनल में पहुंचने वाले पहले एशियाई पुरुष और रियो ओलिंपिक 2016 के कांस्य पदक विजेता जापान के निशिकोरी केई ने इस सीजन के आखिर में टेनिस से संन्यास लेने की घोषणा की है। 36 साल के निशिकोरी केई ने गुरुवार को सोशल मीडिया मंच इंस्टाग्राम और एक्स पर जापानी और इंग्लिश में लिखा, 'आज, मैं एक घोषणा कर रहा हूं, मैंने इस सीजन के आखिर में पेशेवर टेनिस से संन्यास लेने का फैसला किया है।'



उन्होंने कहा, 'जब मैं बच्चा था, तब से मुझे टेनिस का जुनून रहा है और मैंने अपने दिल में सिर्फ एक सपना लेकर इसे जारी रखा है।' मैं वर्ल्ड स्ट्रेज पर मुकाबला करना चाहता हूं, एटीपी टूर तक पहुंचना, सबसे ऊंचे स्तर के मुकाबलों में खेलना और टॉप 10 में अपनी मौजूदगी बनाए रखना, ऐसी चीज है जिस पर मुझे बहुत गर्व है। चाहे जीत हो या हार, खराब भरे एरीना में मुझे जो खास माहौल महसूस हुआ, उसकी जगह कोई नहीं ले सकता।' निशिकोरी ने पहली बार पांच साल की उम्र में रैकेट उठाया था, और 13 साल की उम्र में .र. चले गए। उन्होंने फरवरी 2008 में डेलरे बीच ओपन में टूर पर अपना पहला खिताब जीता। जापान के पहले पुरुष खिलाड़ी जो कभी टॉप 10 में पहुंचे, निशिकोरी ने 2014 में यूएस ओपन सेमीफाइनल में उस समय के टॉप रैंक वाले नोवाक जोकोविच को हराया।

टेबल टेनिस चैंपियनशिप में स्टेज 2 में पहुंचा भारत

लंदन. भारत की पुरुष और महिला टीमें अपने-अपने स्टेज 1 ग्रुप में जीत के साथ शीर्ष पर रहने के बाद आईटीटीएफ वर्ल्ड टीम टेबल टेनिस चैंपियनशिप 2026 के स्टेज 2 में पहुंच गई। गुरुवार को खेले गये मुकाबले में भारतीय महिला टीम ने रवांडा को 3-0 से हराया, जबकि पुरुषों ने ओवीओ एरिना वेम्बली में ग्राटमाला को हराया।



इससे पहले, भारतीय महिलाओं ने युगांडा के खिलाफ वॉकआवर के साथ अपने अभियान की शुरुआत की और फिर अपने दूसरे मुकाबले में यूक्रेन को हराकर स्टेज 1 बी ग्रुप 6 में शीर्ष पर रहीं। दूसरी ओर, भारतीय पुरुष टीम ने अपने पहले मुकाबले में ट्यूनीशिया को 3-0 से हराया और फिर दूसरे मुकाबले में स्लोवाकिया को हराकर स्टेज 1 बी ग्रुप 7 में शीर्ष पर रहीं। वर्ल्ड नंबर 48 और ओलंपियन मनिंका बत्रा ने भारतीय महिला टीम के लिए शुरुआत की, उन्होंने टैटल हिरवा को 3-0 (11-3, 11-3, 11-3) से आसानी से हरा दिया। इसके बाद दिया चिताले ने एलेविन टुमुकुंडे को 3-0 (11-2, 11-1, 11-3) से हराया, जिसके बाद सिंड्रेला दास ने एक और आसान 3-0 (11-2, 11-6, 11-2) जीत के साथ मैच अपने नाम कर लिया।



रायगढ़ में ताइक्वांडो प्रतियोगिता का शुभारंभ

रायगढ़. छत्तीसगढ़ के रायगढ़ जिले में पुलिस विभाग द्वारा 'पुलिस यूथ यूनिट' पहल के अंतर्गत शुक्रवार को दो दिवसीय ताइक्वांडो प्रतियोगिता का भव्य शुभारंभ अग्रोहा भवन में किया गया। आयोजन का उद्देश्य बच्चों और युवाओं को सकारात्मक मंच प्रदान करते हुए उन्हें खेलों के माध्यम से अनुशासन, आत्मविश्वास और देशभक्ति की भावना से जोड़ना है। वरिष्ठ पुलिस अधीक्षक शशि मोहन सिंह ने बताया कि यह पहल कम्युनिटी पुलिसिंग का महत्वपूर्ण हिस्सा है, जिसका उद्देश्य बच्चों और युवाओं में पुलिस के प्रति विश्वास और सद्भावना विकसित करना है। उन्होंने कहा कि ऐसे आयोजनों से प्रतिभाओं को अपनी क्षमता दिखाने का अवसर मिलता है और वे राज्य एवं राष्ट्रीय स्तर तक आगे बढ़ सकते हैं। उन्होंने आयोजन को सफल बनाने में सहयोग देने वाले ताइक्वांडो फेडरेशन, अनुभवी खिलाड़ियों और सभी सहयोगियों का आभार व्यक्त करते हुए कहा कि सीमित संसाधनों के बावजूद संयुक्त प्रयासों से प्रभावशाली आयोजन संभव हो सका।



पीजीडीएवी कॉलेज ने टी20 डे-नाईट टूर्नामेंट का खिताब जीता

नयी दिल्ली. 'मैन ऑफ द मैच' यश डबास (91, 36 गेंद, 6म4,10म6) की शानदार बल्लेबाजी और प्रणित (4-1-28-4) की घातक गेंदबाजी की मदद से मेजबान पीजीडीएवी कॉलेज ने तीसरे स्वामी दयानंद सरस्वती इंटर कॉलेज टी20 डे-नाईट क्रिकेट टूर्नामेंट में चैंपियन बनने का गौरव प्राप्त किया। पीजीडीएवी कॉलेज के प्रिंसिपल

प्रोफेसर दरविंदर कुमार ने विजेताओं को पुरस्कार दिए। फाइनल मुकाबले में पीजीडीएवी कॉलेज ने पीजीडीएवी येलो टीम को 8 विकेट से मात दी। पीजीडीएवी येलो टीम ने टॉस जीतकर पहले बल्लेबाजी करते हुए निर्धारित 20 ओवर में 8 विकेट पर 192 रन बनाए। ध्रुव नारांग ने (102) और नैतिक यादव ने (58) रन का योगदान दिया।

सायली, साइमा और हुमैरा बने आइकन प्लेयर्स

मुंबई, 01 मई मुंबई क्रिकेट एसोसिएशन ने सायली सतघरे, साइमा ठाकौर और हुमैरा काजी को पहली टी20 मुंबई महिला लीग के लिए 'आइकन प्लेयर्स' के तौर पर घोषित किया है। यह इस प्रतियोगिता के पहले सीजन से पहले इसे आकार देने की दिशा में एक अहम कदम है।

सायली 'सोबो मुंबई फाल्कन्स' का प्रतिनिधित्व करेगी, जबकि साइमा और हुमैरा क्रमशः 'ठाणे स्काई राइजर्स' और 'आकाश टाइगर्स' टीम में शामिल होंगी। सायली और साइमा, दोनों ही भारतीय टीम का हिस्सा रह चुकी हैं और इस लीग में अपना अंतरराष्ट्रीय अनुभव लेकर आएंगी; वहीं, हुमैरा घरेलू क्रिकेट में लगातार अच्छा प्रदर्शन करने वाली खिलाड़ी हैं और उन्हें 'इंडिया-ए' टीम के साथ खेलने का अनुभव भी है। एमसीए के अध्यक्ष अजिंक्य नाइक ने कहा, 'आइकन प्लेयर्स का चयन पहली टी20 मुंबई महिला लीग के लिए एक मजबूत नींव रखता है। इस लीग की परिकल्पना एक ऐसे दीर्घकालिक मंच के रूप में की गई है,

जो प्रतिभाओं को निखारे, घरेलू क्रिकेट की संरचना को मजबूत करे और भारत में महिला क्रिकेट के विकास में सार्थक योगदान दे। ये खिलाड़ी अपने साथ बेजोड़ गुणवत्ता, अनुभव और नेतृत्व क्षमता लेकर आती हैं, जिससे इस प्रतियोगिता का स्तर और भी ऊँचा उठेगा और पूरे शहर की युवा प्रतिभाओं को प्रेरणा मिलेगी।' लीग गवर्निंग कार्टिसिल के चेयरमैन राजदीप गुप्ता ने आगे कहा, 'ये आइकन प्लेयर्स टीमों की मजबूत पहचान बनाने और एक प्रतिस्पर्धी माहौल तैयार करने में केंद्रीय भूमिका निभाएंगी। इनकी मौजूदगी यह सुनिश्चित करती है कि लीग की शुरुआत अनुभव और उत्साह के सही तालकल के साथ हो, क्योंकि हमारा लक्ष्य महिला क्रिकेट के लिए एक उच्च-प्रदर्शन वाला मंच तैयार करना है।'

प्रतियोगिता अफ्रीका में होने वाली पहली विश्व एथलेटिक्स रिलेज गैबोरोन प्रतियोगिता 2 से 3 मई तक चलेगी

भारत की टीम विश्व एथलेटिक्स रिलेज में लेगी हिरस्सा



गैबोरोन (बोत्सवाना) 01 मई भारत की 21 सदस्यीय टीम शनिवार को बोत्सवाना में शुरू होने वाले विश्व एथलेटिक्स रिलेज 2026 की पांच स्पर्धाओं में हिस्सा लेगी। अफ्रीका में होने वाली पहली विश्व एथलेटिक्स रिलेज गैबोरोन प्रतियोगिता दो से तीन मई तक चलेगी।

इसमें कुल छह रिले स्पर्धाएं- पुरुषों, महिलाओं और मिश्रित 4 गुणा 400 मी. और 4 गुणा 100मी. मुकाबले होंगे। यह टीम प्रतियोगिता का आठवां संस्करण है। भारत छह दौड़ से पांच में टीमें उतारेंगा, जिसमें महिलाओं की 4गुणा400मी

अकेली छूट होगी। पदक प्रतियोगिता के अलावा, गैबोरोन 26 दो बड़े वर्ल्ड एथलेटिक्स इवेंट्स के लिए क्वालिफाईंग स्पर्धा भी है।

दो मिश्रित रिले में से टॉप छह टीमें इस साल के आखिर में बुडापेस्ट में होने वाली पहली

वर्ल्ड एथलेटिक्स अल्टीमेट चैंपियनशिप के लिए अपने आप क्वालिफाई कर लेंगी।

वहीं, सभी छह स्पर्धाओं में से शीर्ष 12 टीमों बीजिंग, चीन में होने वाली वर्ल्ड एथलेटिक्स चैंपियनशिप 2027 के लिए क्वालिफाई करेंगी।

आगामी विश्व रिले में 40 फेडरेशन के कुल 723 एथलीट हिस्सा लेंगे। शनिवार को, सभी छह स्पर्धा की चार हीट में से हर एक में टॉप दो टीमें फाइनल में पहुंचेंगी और बीजिंग में होने वाली 2027 वर्ल्ड एथलेटिक्स चैंपियनशिप के लिए क्वालिफाई करेंगी। ये टीमें रविवार को वर्ल्ड चैंपियनशिप में पदक और खास लेन-सीटिंग पोजीशन के लिए मुकाबला करेंगी। जो टीमें पहले दिन फाइनल कट में जगह नहीं बना पातीं, वे रविवार को एक और राउंड में दौड़ेंगी, जहाँ दोनों हीट में से हर एक में शीर्ष दो टीमें बीजिंग 2027 के लिए भी क्वालिफाई करेंगी।

